

లిప్స్ కోసం వెయిట్ చేస్తూంటే నీరజ వచ్చింది నవ్వుతూ. "కంగ్రాట్స్"

వస్తూనే అంది.

ఆశ్చర్యంగా ఆమెను చూశాను. ఈ లోపల లిప్స్ రావడం, మేము దానిలోకి వెళ్లగానే, ఆపరేటర్ మూడు అంకె నొక్కేశాడు.

"ఎందుకూ?"

"నిన్న నువ్వు రానందుకు. ఆ మాత్రం సస్పెన్స్ తో నిన్ను పనిష్ చెయ్యద్దా! నీకు చేతనయితే గెస్ చెయ్యి. లేకపోతే బాస్ వచ్చేవరకూ ఆగు!" అంది.

ఇద్దరం ఎవరి ఫ్లెస్ లోకి వాళ్ళం వెళ్ళిపోయాం. రెడ్డి, విజిత కూడా కంగ్రాచ్యులేషన్స్ చెప్పి వెళ్ళిపోయారు కానీ కారణం చెప్పలేదు.

"సాబ్! బాస్ పిలుస్తున్నారు" అంటూ పోచయ్య వచ్చాడు.

నీరజని చూశాను.

'వెళ్ళు' అన్నట్లు కళ్ళతో చెప్పింది.

నవ్వుతూ రెడ్డి తల గట్టిగా ఊపుతున్నాడు.

"మిమ్మల్ని డి.జి.ఎం.గా ప్రమోట్ చేశారు" యశ్వంత్ నవ్వుతూ లెటర్ నా చేతికందిచ్చాడు.

ఆశ్చర్యం ... ఆనందం ... కళ్ళల్లో పల్కగా నీటి తెర.


"పార్టీ ఇవ్వాలిందే."

"మ్యూర్!"

"థాంక్యూ మీరే లేకపోతే, నే నే స్టితిలో ఉండేదాన్నో. బహుశా ఓ పిచ్చాసుపత్రిలో ..."

"ఓ... కమాన్ నో పాస్ట్. వెళ్ళు, వెళ్ళి పార్టీకి ఎర్రేంజ్ మెంట్ చూడు!" నా సీట్లోకి రాగానే గబగబా అంతా చుట్టు ముట్టేశారు.

ఆనందంగా ఉంది.



—చంద్ర

ఈ నాటి ఈ ఆనందానికి కారణం యశ్వంత్. యశ్వంత్ లాంటి బాస్ దొరకడం నిజంగా నా అదృష్టం.

చంటి పిల్లాణ్ణి పోగొట్టుకుని, తల్లిదండ్రులకు దూరమై, ఒదార్చేందుకు దగ్గర వాళ్ళు కరువైనప్పుడు యశ్వంత్ ఇచ్చిన ధైర్యంతోనే మామూలు మనిషి అయ్యాను.

నా భర్త నుంచి విడాకులు తీసుకున్న రోజున కూడా, యశ్వంత్ పిలాసఫీని జీవితానికి ఏ విధంగా అపై చేయాలో చెప్పాడు. తండ్రిలాగా ఒదార్చాడు. స్నేహితుడిలాగా నా బాధలన్నీ అర్థం చేసుకున్నాడు. జీవితాన్ని ఏ కోణం లోంచి చూస్తే స్ట్రైస్ ఫ్రీగా ఉంటుందో చూపించాడు.

నిజానికి యశ్వంత్ చిన్న వాడు కాదు. రిటైరవడానికి సిద్ధంగా ఉన్నాడు. అయినా అందరినీ 'యశ్వంత్' అని పిలవమని అంటాడు.

మంచి లీడర్ షిప్ క్వాలిటీస్ ఉన్నాయి. ఆఫీసు వాతావరణాన్ని తన మాటలతో, చేతలతో మార్చి చాలా ఉన్నత స్థితికి తీసుకెళ్ళాడు.

నీరవ్ గురించి, బాబు గురించి బాధపడుతుంటే ఓసారి చూశాడు. "క్లియోపాత్ర ముక్కు చిన్నది కాదు, అందమైనది కాబట్టే హిస్టరీ అడ్డం తిరిగింది. ఏది జరగాలో అది జరిగిపోతుంది. అయిన దాని గురించి ఆలోచనలు, నిద్ర పోగొట్టుకోవడం... ఊహలు, నీ వరస బాగాలేదు. స్ట్రైస్ ఉంటే లాభం లేదు."

మామూలుగా ఉండడానికి ప్రయత్నం మొదలుపెట్టాను. స్ట్రైస్ ఫ్రీ లైఫ్ గురించి పుస్తకాలు ఆఫీసులోనే ఉన్నవి చదవడం మొదలుపెట్టాను.

ఏదైనా పొరపాటు జరిగితే ...

"పొరపాట్లు సహజం. ఒక్కసారే పర్ఫెక్ట్ అవలేవు. ఎంత దూరం ప్రయాణం అయినా ఓ చిన్న అడుగుతోనే మొదలుపెట్టాలి కదా! అడుగుల్లో కాన్స్ట్రెషన్, కాషియన్ రెండూ ఉండాలి. ఈసారి నుంచి కొంచెం పని మీద కాన్స్ట్రెషన్ ఉంచు. నీలో వెతుకుదామన్నా తప్పులు కనపడవు.

"జీవితం గ్రెండింగ్ స్టోన్ లాంటిది. నిన్ను కిందైనా ఉంచి గ్రైండ్ చేస్తుంది, లేదా చక్కగా పాలిష్ చేసి పైకి తెస్తుంది. అయితే అదంతా నీ చేతుల్లోనే ఉంది."

నిజమే. ఇది నా జీవితం.

నేనే మలుచుకోవాలి.

"నీ పనిలో క్వాలిటీ ఉండాలి. ఆ క్వాలిటీలో ఐదు 'డి'లు ఉండాలి. డెడికేషన్, డివోషన్, డిస్సిప్లైన్, డిస్క్రిమినేషన్, డిటర్మినేషన్."

అంతే. నేను వెనక్కి తిరగలేదు.

"చూడు, గణపతిని నీకు ఆదర్శంగా పెట్టుకో. పెద్ద తల - పెద్దగా, ప్రాఫిటబుల్ గా ఆలోచించడానికి. పెద్ద చెవులు - కొత్త ఐడియాలు, కొత్త సజెషన్స్ వినడానికి. చిన్న కళ్ళు - చురుగ్గా చూస్తూ చేతిలో పనిని తొందరగా చెయ్యడానికి. పెద్ద ముక్కు - చుట్టు పక్కల అన్ని విషయాల్లో కెలుకుతూ, ఎక్కువ నేర్చుకోడానికి. చిన్న నోరు - తక్కువ మాట్లాడడానికి."

సేల్స్ ప్రమోట్ చెయ్యడానికి ఏం చెయ్యాలో సలహాలిస్తూండేవాడు.

"అన్నింటికీ బ్రూన్, పైడర్ కథ పనికిరాదు. మన సేల్స్ కి డ్రెక్కర్ కథ పనికివస్తుంది. ఒకటి రెండు సార్లు ఫెయిలయితే మూడో సారి వేరేది చెయ్యి. అంతేకానీ, అన్నింటికీ లైఫ్ అండ్ డెత్ క్వెస్చన్ గా ఆలోచించకూడదు."

కొత్త రకాలు

గండి భానుకుతి

ఎంత ముందు కెళ్ళానో ... ఈనాటి ప్రమోషన్ - డి.జి.ఎం.గా ప్రమోషన్ తో తెలిసింది.

జోక్స్ సేల్స్, మార్కెటింగ్, అడ్వర్టయిజింగ్, ఇన్విడెంట్స్, మధ్య మధ్య యశ్వంత్ కొటేషన్స్, నవ్వులు ... హాయిగా జరిగిపోయింది పార్టీ. చీకటి పడిపోయింది. అందరం ఇంటిమొహం పట్టాం.

నా ప్లాట్ లోకి వెళ్ళి లైట్ వేశాను. చీకటి పరుగెత్తింది మూలకి. అలసటగా సోఫాలో వాలిపోయాను.

ఎంత నిశ్శబ్దం!

అగాధాల నిశ్శబ్దం.

ఇంతవరకూ గడిచిన క్షణాలకి, ఈ క్షణానికి ఎంత తేడా? ఇందాకటి నా నవ్వులు నా వెనకాలే ప్రతిధ్వనిస్తున్నాయి.

నా నవ్వులు, నా సంతోషం పంచుకోడానికి ఎవరూ లేరు.

ఎవరికీ అక్కర్లేదు.

కృంగిపోతున్నాను. నా ధైర్యం పోతోంది.

ఏదో చెయ్యాలి. లాభం లేదు. నా ధైర్యం పోయిందంటే నేనెలా బతగ్గలను? చాలా రోజుల తర్వాత నా ఒంటరితనం నా ముందుకొచ్చింది. ఆ వెనకాలే నీరవ్.

★ ★ ★

"ఇవాళ డాక్టరు దగ్గరికి వెళ్ళాను. నవంబరు నెలాఖరుకి డెలివరీ అవుతుంది అన్నారు. అన్నీ నార్మల్" హాయిగా నవ్వుతూ అన్నాను.

"ఇంకా నాలుగు నెలలు ఆగాలి. టెస్ట్ చేయించకూడదా, పాపనో, బాబో తెలిసిపోతుంది." నవ్వుతూ అన్నాడు.

"ఊహలు, సస్పెన్స్ లాస్ట్ మినిట్ వరకూ ఉంటేనే తెలుస్తుంది. అయినా, ఏదైనా మెటోబోలిక్ డిసార్డర్స్, కన్జెనిటల్ డిఫెక్ట్స్ ఉంటేనే చేస్తారు. అయినా అవసరం ఉంటే డాక్టరే చెప్తారు. మనకి ఎవరైనా పరవాలేదుగా? అలాంటప్పుడు టెస్ట్ ఎందుకు? కదా! ఏమంటావ్?"

అప్రసన్నంగా మొహం పెట్టాడు.

"నీ ఇష్టం."

మనస్సు చివుక్కుమంది.

నిజమే అని ఎందుకనలేదు. అహం దెబ్బ తింటుందనా?

ఇరవై రోజులు బిజీ. కొత్త చెయిర్స్, వైస్ ప్రెసిడెంట్ కమర్షియల్, ఫైనాన్స్ వస్తున్నారు. ఎక్కువ సేల్ అయినందుకు అవార్డులు, ఆ పార్టీలు ... ఇంత బిజీలో నేను ప్రెగ్నెంట్ అన్న విషయం కూడా మరిచిపోయాను. నీరవ్ జూనియర్ మేనేజ్ మెంట్ ట్రైనింగ్ కోసం నాసిక్ దగ్గర దేవలాలి వెళ్ళాడు.

"బేబీ నార్మల్ గా అనిపించడం లేదట, పీమ్మియో సెంటిసిస్ చెయ్యాలన్నారు" నీరవ్ వచ్చాక అన్నాను.

"అంటే... నార్మల్ కాదా?" గబుక్కున దగ్గరికొస్తూ అన్నాడు.

"అలాగే అనిపిస్తూందట" తప్పు చేసినట్లుగా.

"నీ కెంత నిర్లక్ష్యం! నేను అప్పుడే అన్నాను టెస్ట్ చేయించమని. అప్పుడే చేయించి ఉంటే బాగుండేది. ఇప్పుడు చూడు ... అసలు నీకు నా మాటంటే వాల్యూ లేదు!" తీవ్రంగా అంటూ బయటికి వెళ్ళిపోయాడు.

అపశ్రుతి...

అబ్బార్మల్ గా ఉన్నాను లోపలున్న బాబు.

టెర్మినేట్ చేయడానికి లేట్ అయిపోయింది.

"అప్పుడే నా మాట విని ఉంటే టెర్మినేట్ చేయించి ఉండేవాళ్ళం. ఇప్పుడు చూడు, అనుభవించు!"

ఒక్కసారి అని ఊరుకుంటే బాగుండేది. రోజూ అంటుంటే నీరవ్ అంటే అసహ్యం పుట్టింది. దూరంగా ఉండడం మొదలుపెట్టాడు.

మా ఇద్దరి మధ్య చీలిక రోజురోజుకీ ఎక్కువైపోయింది.

ఇంట్లో ఉంటే అలోచనలు ఎక్కువైపోతాయని ఆఫీసుకెళ్ళడానికి నిశ్చయించుకున్నాను.

ఈ నీరవ్ ని నేను ప్రేమించాను. ఇప్పుడు ఆ ప్రేమ ఏది?

రోజూ ఆరున్నర అయ్యేటప్పటికి స్కూటర్ తీసుకుని నా ఆఫీసు ముందు హాజరయ్యేవాడు. అలాంటిది ఈ రోజు ఎడమొహం పెడమొహం.

రోజూ ఓ ప్రెజెంటేషన్. ఆ ఎమోషన్స్, ఆ ఫీలింగ్స్ ఏవి? ఓ కప్పు కింద ఉండడం మొదలుపెట్టాక అన్నీ ఒక్కసారి ... అలా గాల్లోకి ఎగిరిపోయామా?

నా ప్రమేయం లేకుండా రోజులు గడుస్తున్నాయి.

ఆఫీసులో నీరజ, యశ్వంత్, రెడ్డి లేకపోతే నేను దాదాపు పిచ్చిదాన్నే అయ్యేదాన్ని. ప్రేమించడంలో ఫెయిలయ్యాను.

"జీవితంలోని అత్యంత ముఖ్యమైన నిర్ణయంలో పాఠపాటు జరిగిపోయింది." పెళ్ళికి ముందు నాకూ, నీరవ్ కి మధ్య ఉన్నది కేవలం శారీరకార్థణ మాత్రమేనా? ఎన్నో ఒట్లు వేశాడు. ఎన్నో ఆశలు కల్పించాడు. వాటన్నిటికీ వాల్యూ లేదా? ఇంత చదువు చదువుకునీ మామూలు, అతి సామాన్యమైన ఆడది చేసే తప్పే తనూ చేసింది. అంటే తన చదువు తనని మానసికంగా ఎత్తుకి ఎదగనియేదా? ఆఖరికి ఎంతో మధురంగా ఉంటుందని అనుకున్న ఈ ప్రెగ్నెన్సీలో కూడా అవశ్రుతి.

అబ్బార్రోల్ బాబు. అంటే పెద్ద తల, పెద్ద కళ్ళు, చట్టి ముక్కు, ఎత్తు నుదురు ... ఇలాగే ఉంటాడా? ఊహించలేకపోతున్నాను. ఏదో ఓ క్షణాన ఈ లోకంలోకి వస్తాడు. ఎలా బతగ్గలడు? బుద్ధి సరిగా ఉంటుందా? నడక వస్తుందా? నీరవ్ ... సొంత తండ్రికే వాడి మీద అభిమానం లేదు. ఎలా అయినా వాడిని నేను బాగా చూడగలను ... నేనే తండ్రిగా, తల్లిగా ఉండగలను. ఆ ధైర్యం నాకుందా?

అత్తగారు వచ్చారు. అంతవరకూ మా మీద ఉన్న కోపం పోయిందట. ఆ రోజు రానే వచ్చింది. నెలలు పూర్తిగా నిండకుండానే అర్ధరాత్రి... ప్రకృతి, లోకం అంతా నిద్రపోతున్నప్పుడు.

నాకు తెలివి వచ్చేసరికి అత్తగారు, నీరవ్ మాట్లాడుకుంటూ కనిపించారు. నేను కదలడం చూసి నీరవ్ నా దగ్గరికి వచ్చి జుట్టు సరిచేశాడు. ఆ చిన్న పనికి, గూడు కట్టుకున్న దుఃఖం కట్ట తెంచుకుని బయటికొచ్చింది. ఆ చిన్న ఆస్పాత్ర తకోసం ఎన్నో రోజులనుంచి తపించిపోతున్నాను.

"ఏడవకు. బాబుని ఇన్ క్యుబేటర్ లో పెట్టారు." "ఎలా ఉన్నాడు? చాలా అబ్బార్రోల్ గా ఉన్నాడా? నేను చూడాలి."

"ముందు కాఫీ తాగు. ఇడ్లీ కూడా తినొచ్చన్నారు." నీరవ్ మొహం మారింది. నిన్నటివరకూ మొహంలో ఉన్న ఎక్స్ ప్రెషన్స్ వేరు. ఒక మనిషి రెండు మొహాలు. "ఎలా ఉంది?" ఆ ఆస్పాత్ర ఆర్టిఫిషియల్ గా ఉంది.

బాధ, దుఃఖం, అందులోనే నిద్ర. ఎక్కడో మాటలు ... అందులో నీరవ్ గొంతు. మత్తు ... కళ్ళు తెరవాలనిపించడంలేదు.

"పిల్లాడు బతుకుతాడా?" "బతకడని అనేశారు. ఎన్ని రోజులుంటాడో చెప్పలేరట."

బలవంతంగా కళ్ళు తెరిచాను. అత్తగారితోపాటు మరో నలుగురు ఆడవాళ్ళు - నా మూడేళ్ళ వైవాహిక జీవితంలో వాళ్ళను నేనెప్పుడూ చూశ్చేదు.

కళ్ళు మూసుకున్నాను. "వాళ్ళ ఇంట్లో ఎవరికైనా ఇలా పుట్టారా?" "ఏమో, ఏం తెలుసు? మా కిష్టం లేని పెళ్ళి ఇది.

ఇన్నేళ్ళు వాళ్ళు మా ఇంటికి రాలేదు. ఆ సంగతి మీకు తెలియదా? మేమూ వెళ్ళలేదు. తీరా ఇలా అయ్యాక మేమే రాజీ పడి వచ్చాము. చూస్తే ... పిల్లాడు ఇలా పుట్టాడు. ఏం రాసి పెట్టి ఉందో వాడి మొహం."

"అసలు మనవాళ్ళు ఎందుకన్నారు - అటు ఏడు తరాలు, ఇటు ఏడు తరాలు చూసి పిల్లని తెచ్చుకోవాలని. ఎందుకు? ఇదిగో ఇందుకు."

"ఇదిగో నీరవ్! ఇందాక డాక్టరు అన్నారు కూడా - మీ స్వామిలీలో ఎవరికైనా ఇలా పుట్టారా అని. అంటే ఇది వాళ్ళ వంశంలోనే నన్నమాట. ఆ రక్తంలోనే ఉండేమో, మనింట్లో లేదు."

ఊపిరి బిగబట్టాను. నీరవ్ ఏమంటాడా అని ఆత్రుతగా ఎదురు చూస్తున్నాను. నీరవ్ ఏమీ అనలేదు! ఆఖరికి, 'అంతా నీ చాదస్తం' అని కూడా అనలేదు. ఆశ్చర్యం.

ఏడుపాచ్చేసింది. ఒంటిదాన్నయినందుకు. నా వంశ చరిత్ర లాగుదామనుకుంటున్నందుకు. "పెడిగ్రి అనాలసిస్ చేస్తారుట. ముందు ముందు పిల్లలు కావాలి, వద్దో దాన్నిబట్టి మనం తేల్చుకోవాలిట, నీకు తెలిసినది చెప్పు వాళ్ళకి."

"నాకు మా వాళ్ళ గురించి ఏమీ తెలియదు. మేం ఉన్న ఊళ్ళో సరైన కాలేజీ

లేక నేను హాస్టల్లో ఉండి చదువుకున్నాను. నే నెలా చెప్పగలను?" మర్నాడు మెల్లగా నడుచుకుంటూ, నీరవ్ సాయం రాగా బాబుని చూడటానికి వెళ్ళాను.

గాజు పలకలోనుంచి చూశాను. ఒళ్ళంతా కట్టు, స్లాష్టర్స్, ట్యూబ్స్ ... ఎర్రగా ... కదలకుండా ఓ పక్కకి ఒత్తిగిలి పడుకుని ఉన్నాడు.

ఈ లోకంలోకి ఏ ఆశతో వచ్చాడు? ఎందుకొచ్చాడు? ఆ చిన్ని కళ్ళలో కలలు ఉండి ఉంటాయా? అమ్మ ఒళ్ళో వడుకోవలసినవాడు, ఒక్కడూ జీవితంతో పోరాడుతున్నాడు. నీరవ్ లాంటి మనుషులు రంగులు ఎలా మారుస్తారో తెలియచేశాడు. నాకో పాఠం నేర్పాడు - దగ్గరివాళ్ళు కూడా అవకాశవాదులేనని. ఈ బాబే పుట్టకపోతే, ఈ సెల్ఫిష్ నీరవ్ తో ఇంకా కాపురం చేస్తూ ఉండేదాన్ని. ఎన్ని రోజులుంటాడు? - ఆ ఊహ రాగానే గట్టిగా ఏడ్చేశాను.

జీవితం ఆగినట్లుంది. ఏదో ఓ క్షణాన ... ఆ రోగం అలాంటిదట, అది జీన్స్ లోనే వచ్చిందట ... తలో మనిషి తలో మాట.

"రీసెర్చిల వాళ్ళు. బ్లడ్ శాంపిల్స్ కావాలిట. డి.ఎన్.ఎ.కి మెటీరియల్ లు. "మీ ఇంట్లో ఎవరికైనా ..." "స్టీజీ! నన్నూ, నా బాబుని వదిలేయండి. మీ క్యావాలింది డిఎన్ఎ మెటీరియల్

కదా! నేను చెప్తా - "కేరళ వెళ్ళండి. కొబ్బరి నూనె వాడినా అసలు గుండె జబ్బు అనేది రాని వంశంలోని ఓ కుటుంబం ఉందిట. వెళ్ళి వాళ్ళ బ్లడ్ శాంపిల్స్ తీసుకోండి.

"అందరికీ మలేరియా వస్తున్నా, మలేరియా రాని కొన్ని కుటుంబాలు అస్సాం, మణిపూర్ ప్రాంతాల్లో ఉన్నాయట. ఆ ఇళ్ళలోకి వెళ్ళి ఏ జీన్ మూలంగా మలేరియా రావడంలేదో ఆ జీన్స్ కనుక్కోండి.

"మన హైదరాబాద్ లోనే చార్మినార్ అవతల ఓ వంశంలో చాలామందికి ఆరు వేళ్ళున్నాయట. కొంతమందికి నాలుగు వేళ్ళు ఉన్నాయట. ఆ జీన్స్ ని సెపరేట్ చేయండి. ప్రైజులు తెచ్చుకోండి.

"నన్ను, నా బాబుని వదిలేయండి. ..." "చాలా డిస్టర్బ్డ్ స్టేట్ లో ఉంది ..." అంటూ వాళ్ళందరినీ పంపేసి, నన్ను మెల్లగా పట్టుకుని రూమ్ కి తీసుకొచ్చి పడుకోబెట్టాడు.

"ఈసారి ఆడపిల్లయితే చెప్పలేరట కానీ, మగపిల్లాడు అయితే ఇంతేనట! అని డాక్టరుగారు అన్నారు." నా ఎదురుగానే అత్తగారు ఎవరితోనో అంటున్నారు.

"మనవాళ్ళలో పిల్లలేలేరా? మా ఖర్మ!" అందరితోనూ ఇదే మాట.

నీరవ్ కూడా తల్లి మాటలకే సపోర్ట్ చేస్తున్నాడు. తను ప్రేమించి పెళ్ళి చేసుకున్నందుకు బాధపడుతున్నాడని ఆ మౌనం చెప్తోంది.

ఈ మనిషిని ఎలా నమ్మను? ఎన్ని నీతులు మాట్లాడాడు, ఎన్ని మాటలు చెప్పాడు? అన్నీ పైపైనేనా? అభిమానం చంపుకుని నీరవ్ తో గడపనా? డిక్లైన్ చేశానా? పుట్టింటికే ... మమ్మల్ని కాదని పెళ్ళి చేసుకున్నావు, మా ఇంటికి ఏ మొహంతో వస్తున్నావ్ అని అంటారా? ఇంతమంది ఉన్న ప్రపంచంలో నాకు ఎవరూ లేరా? ఒంటరిదానా? మాట సాయం కూడా లేదా? ముసలిదాన్నయ్యాక అయినా ఒంటరితనం తప్పదు కదా? పిల్లలు చూడరు. మొగుడు వయసుపైబడిపోతాడు. అప్పుడైనా ఒంటరితనం అనుభవించక తప్పదు. అది ఇప్పటినుంచే ఎందుకు ప్రాక్టీసు చేయకూడదు?

ఆఫీసులో వాళ్ళు అంతా వచ్చారు. ఉద్యోగం మానేయద్దు, అనవసరమైన విషయాలకి ఇంపార్టెన్స్ ఇవ్వద్దు అన్నారు.

"నా గతం, నా వర్తమానం అస్తవ్యస్తంగా ఉంది. పాడైపోయింది అని తెలివితక్కువవాడు అనుకుంటే, భవిష్యత్తు ఇంకా ఉంది అని తెలివైనవాడు అనుకుంటాడు. రేపటి భవిష్యత్తుకి ఈ రోజు నుంచే పునాది వెయ్యి." యశ్వంత్



పిసినారి....

"ఓ పిసినారి కారుకొనడానికి కొట్టుకి వెళ్ళాడు. " ఈ కారు మంచిదండీ. చెంచాడు పెట్రోలు పోస్తే చాలు పది కిలోమీటర్లు పోతుంది" చెప్పాడు సేల్స్ మాన్. "పెద్ద చెంచానా? చిన్న చెంచానా?" అనుమానంగా అడిగాడు పిసినారి. పి.సురేష్ కుమార్ (హైదరాబాద్)

రైర్యం చెప్పాడు.

"ఇదా జీవితం అనుకోవడంలోనూ, ఇదే జీవితం అనుకోవడంలోనూ తేడా తెలుస్తోందా? ఎవరో ఏదో చేస్తారనుకుంటే ఎలా? నీ జీవితం నీ చేతుల్లో ఉంది."

రెండు రోజుల పిల్లాడు తనకి మించిన శక్తితో జీవితంతో పోరాడుతుంటే నే నెందుకు ఆపని చెయ్యలేను? నాలో శక్తి ఉంది. అది బయటికి రావాలి. ఎత్తైన కొండ ఎక్కాలంటే మొదట్లో చిన్న అడుగులే వెయ్యాలి. ఈ సత్యం నేను తెలుసుకోవాలి.

మరి రెండురోజులు జీవితంతో పోరాడి, అలసిపోయి ఈ లోకం విడిచి వెళ్ళిపోయాడు.

ఇంటికోచ్చేవాళ్ళతో నీరవ్, అత్తగారు, మావగారు బిజీగా ఉంటే, నే నొక్కడాన్నే గదిలో నిశ్శబ్దంగా ఏడుస్తూ ఉండిపోయాను.

"చీకటి పడిందంటే మరో ఉదయం వస్తోందని కదా! ఇవాళ ఈ తలుపు మూసుకుందని బాధపడితే ఎలా? మరో తలుపు తెరుచుకుంటుంది.

"కష్టాలు మనుషులకే వస్తాయి. ఎవరికి రావు అంటే శ్మశానాల్లో సమాధి అయిపోయిన వాళ్ళకి రావు. వాళ్ళకి, మనకి తేడా ఎక్కడ? లైఫ్... బీయింగ్ ఏ లివింగ్ థింగ్ సంఠోపించు నువ్వు మనిషివని."

యశ్వంత్ తను చదివిన పుస్తకాల్లోని కొటేషన్స్ చెప్తూ రైర్యం చేస్తున్నాడు. మామూలు మనిషిని చేయడానికి ప్రై చేస్తున్నాడు.

యశ్వంత్ చిన్నవాడే అయితే తప్పకుండా మమ్మల్ని నీరవ్ అనుమానించేవాడు.

చిన్న మనవడూ, మనవరాలూ ఉన్న వయసు. నా తండ్రి వయసువాడే. స్వంత తండ్రి ఓదార్చలేకపోయాడు. 'నా ప్రెండ్స్ ఏమనుకుంటారు? మనవాళ్ళు ఏమనుకుంటారు' ఇవే తన తండ్రి మాటలు. ఒకళ్ళకోసం తన రక్తాన్ని కూడా లెక్క చెయ్యనంత అహంకారమా మనిషికి.

పెద్దశాళ్ళుంటే సలహాలు ఇవ్వాలా, వద్దా? కష్టం వచ్చినప్పుడు ఆఖినికి మాట సాయం కూడా చెయ్యని ఈ పెద్దరికం ఎందుకు?

మెల్లమెల్లగా నీరవ్ అంతరార్థం తెలిసింది. అత్తగారి ఆలోచనలు అర్థం అవుతున్నాయి. "రెస్ట్ తీసుకో! విశ్రాంతి నీ కవచం!" అంటూ నా గదిలోకి రావడం మానేశాడు.

ఈ మనిషిని ఎలా నమ్మాను? పిల్లల్ని కనడానికేనా నేను? పూర్వం ... పాత మనుషులు ... చదువు లేని వాళ్ళు అంటే అర్థం ఉంది. ఈ యుగంలో కూడా ... ఇంత చదువుకుని కూడా ... అవే ఆలోచనలా?

పెళ్ళికి ముందు స్నేహం, ప్రేమ ... అంతా మోసమా? నా భ్రమా?

ఆఫీసుకు వెళ్ళడం మొదలుపెట్టాను.

పడవలు ఒడ్డున ఉంటే సురక్షితంగా ఉంటాయి.

అంతమాత్రాన పడవల్ని పని పాటా లేకుండా ఒడ్డునే ఉంచేస్తామా? సముద్రం మీదికి తీసుకువెళ్ళమా? లీవ్ కన్నా ముందే ఆఫీసులో జాయినై మంచి పని చేశావ్!

"సెల్ఫ్ కాన్ఫిడెన్స్ పోగొట్టుకోవడం అంతటి నష్టం మరొకటి లేదు. బి బ్రేవ్!" నిజమే. నేను రైర్యంగా ఉండాలి.

నా భర్త నన్ను భార్యగా చూడకపోతే నేను జీవించలేనా? నన్ను ఓదార్చకపోతే ... మామూలు మనిషిని అవలేనా?

నా తల మీద చేయి వేసి రైర్యం ఇవ్వకపోతే ఏం?

ఇది నా జీవితం.

దానికి సంపూర్ణత్యం నా నుంచే రావాలి.

ఈ ఆస్తి, ఈ వంశం అంటూ మధన పడుతున్న అత్తగారితో, నీరవ్ తో అన్నాను - "ఎవరినైనా పెంచుకుందాం" అని.

"అదెలా కుదురుతుంది? ఎవరో రక్తం ... ఎలా పెంచుకుంటాం?"

"పోనీ సర్రోగేట్ ..." నా మాట పూర్తి అవలేదు.

"ఎవరో అమ్మాయి డబ్బుకోసం నా పిల్లల్ని మోయడం ..."

అంటే ... మరో పెళ్ళి చేసుకునే ఉద్దేశ్యంలో ఉన్నాడా?

స్వార్థం ఏ విధంగా మనిషిని దిగజార్చిందో నీరవ్ ని చూస్తే తెలుసింది.

"అంటే... నీ ఉద్దేశ్యం ..." బాధతో గొంతు పూడుకుపోయింది. గబగబా

గదిలోకి వెళ్ళాను.

"అది కాదు ..." అంటూ సంజాయిషీ ఇచ్చుకోడానికి నా వెనకాలే వస్తాడని ఎదురు చూశాను. కానీ రాలేదు.

ఎవరి మాటలు వాళ్ళే మింగడం అంత ఆజీర్ణం మరొకటి లేదు.

అందుకే విడాకులు తీసుకుందామని అన్నాను.

నీరవ్ అడ్డు చెప్పలేదు.

అసహ్యం వేసింది.

భార్య అంటే ... నీరవ్ డిక్షనరీలో అర్థానికి.

జీవితంలోని అత్యంత ముఖ్యమైన మలుపులో, తీసుకోవాల్సిన నిర్ణయంలో పెద్ద పాఠపాటు జరిగిపోయింది.

పెయిలయిపోయాను.

ఆఫీసులో అదే అని గట్టిగా ఏడ్చేశాను.

అందరూ ఓదారుస్తున్నారు.

"నేను చెప్పేది వింటావా, అలా ఏడుస్తూ ఉంటావా?"

కళ్ళు తుడుచుకున్నాను.

"లింకన్ గొప్పవాడు అని ఒప్పుకుంటావా?"

నేనేం మాట్లాడలేదు.

"లింకన్ బిజినెస్ లో పెయిలయ్యాడు. పెళ్ళాం పోయింది. స్పీకర్ గా ఓడిపోయాడు.

కాంగ్రెస్ కోసం నుంచుని ఓడిపోయాడు. ఎలక్షన్ లో

ఓడిపోయాడు. సెనేటర్ గా నుంచుందామనుకుని

అందులో కూడా ఓడిపోయాడు. నైస్ ప్రెసిడెంట్ పదవికి

పోటీ చేసి ఓడిపోయాడు. ఆఖిరికి యాభై ఒకటో ఏట

ప్రెసిడెంట్ గా గెలిచాడు. ఆయన జీవితంలో

గెలుపులకన్నా ఓటమి ఎక్కువ. నీలా ఏడుస్తూ

కూర్చున్నాడా?

"అంతెందుకు, యుద్ధం చేసిన ముఖ్యమైన యుద్ధాల్లో

నెపోలియన్ చాలాసార్లు పరాజయం పొందాడు. అందుకని

యుద్ధాలు మానేశాడా? ఇంకొకళ్ళ అనుభవాల నుంచి

పాఠాలు నేర్చుకో!

"ఏ విధంగా నువ్వు అన్నీ మరిచిపోతావో అది నీ

చేతుల్లో ఉంది. నీ మైండ్ ని బిజీగా ఉంచు. ఎన్నో పనులు

కల్పించుకో."

"ఎంతలా చేసినా రాత్రి అయ్యేటప్పటికి ఒంటరిదాన్ని

అన్న సంగతిని భయపెడుతోంది."

"ఎవరినైనా ఎడాప్ట్ చేసుకో - ఓబాబుని ... ఓ పాపని

... దాంతోపాటు పెద్దయ్యాక వాళ్ళు వేసే ప్రశ్నలకి కూడా

జవాబులు సిద్ధం చేసుకో! బ్యాంకులో డబ్బు దాచు. అది

చూసే ఏదైనా సంస్థ వాళ్ళో, హాస్పిటల్ వాళ్ళో నీకు పిల్లల్ని ఇస్తారు. నీ ఈ ప్రెజెంట్

స్టేట్ లో నీకు ఎవ్వరూ ఏ అనాథ శరణాలయాల వాళ్ళు కూడా పిల్లాణ్ణి కానీ, పిల్లని కానీ

ఇవ్వరు.

"పెంచుకోదలచినప్పుడు ఎవరి తాలూకు, వాళ్ళలో జీన్స్, వాళ్ళ రక్త శుద్ధి

గురించి, కులగోత్రాల గురించి అడగకు. జీన్స్ ఏదైనా, వెరిగిన ప్రభావం మనిషిమీద

చాలా ఎక్కువగా ఉంటుంది. మానసికంగా హెల్త్ వాతావరణంలో వెరిగేవాళ్ళు

మానసికంగా దృఢంగా ఉంటారు. నీ చదువు, విజ్ఞానం, తెలివి - అన్నీ కూడా ఆ

పిల్లల్ని ఆరోగ్యవంతులుగా తీర్చిదిద్దడానికి ఉపయోగించు. బెస్టాప్ లక్!"

చాలా రోజుల తర్వాత గతం ముందుకుచ్చింది.


నీరవ్ గురించిన ఆలోచనలతో నిద్ర పట్టలేదు. ఇవ్వాళే ఈ ఆలోచనలు

ఆఖరు.

ఒక్కడాన్ని ఇటువైన జీవితం గడవడం కష్టం. కాగితం, పెన్ను తీసుకున్నాను.

నా ఉద్యోగం, ఆదాయం, ఆస్తి, చదువు, వయస్సు - అన్నీ వివరంగా రాస్తూ ఇద్దరు

పిల్లల్ని పెంచుకోడానికి ఇవ్వమని ఉత్తరం రాశాను - నిర్మలా అనాథ శరణాలయానికి.



సైన్స్ మాస్టరు

"మానాన్న అసలు సీసలైన సైన్సు మాస్టరు!" "ఎలా చెప్పగలవు?" "ఎక్కడైనా పాగత్రాగరాదు అన్న బోర్డు కనబడితే చాలు ఆదేమయిన ద్రవ పదార్థమా త్రాగడానికి అని అంటాడు!" పి. ను. రేడ్ డి. కు. మార్ (హైదరాబాద్)